

កម្រិត
២៩




បក្សីក្លាហាន

ចាន់ សម្ពុស្ស


Choeurn Kim Heng

Let's  Read

 The Asia Foundation



កាលពីព្រេងនាយមានស៊ុតដីចម្លែកធំមួយ មានពណ៌ចម្រុះនៅ
ទើរលើដុំថ្មក្បែរមាត់ស្ទឹង។ តាប្រាក់ដែលជាអ្នកបង់សំណាញ់
ចាប់ត្រី បានប្រទះឃើញស៊ុតដីស្រស់ស្អាតនេះនៅក្រោម
កម្ដៅថ្ងៃ។ គាត់ក៏បានរើសស៊ុតនោះយកទៅរក្សាទុក។



មិនយូរប៉ុន្មាន ស៊ីតចម្លែកបានញាស់ជាកូនបក្សីមួយក្បាល មាន
រូបរាងគួរឱ្យស្រឡាញ់។



តាប្រាក់បានមើលថែ និងដាក់ត្រីដែលបង់សំណាញ់បានឱ្យវាធំ
មួយក្បាលជាទៀងរាល់ថ្ងៃ។



កូនបក្សីកាន់តែធំមានរូបរាងសង្ហាពីមួយថ្ងៃទៅមួយថ្ងៃ។ អ្នកភូមិ
កោតសរសើរគ្រប់មាត់ និងហៅវាថាបក្សីសង្ហា។ ស្ថាបរបស់
បក្សីសង្ហាមានពណ៌ដូចជាឥន្ទឆន្ទ។ នៅពេលទំនេរ បក្សីសង្ហា
ចូលចិត្តទៅលេងជាមួយក្មេងៗក្នុងភូមិដែលទៅរកអុស និងរក
ត្រីតាមដងស្ទឹង។



ថ្ងៃមួយអាកាសធាតុក្តៅខ្លាំងខុសពីធម្មតា ស្រាប់តែមានផ្សែង
ខ្មៅខ្ពស់ខ្មាញ់អណ្តែតចេញពីក្នុងភូមិ។ បក្សីសង្ហាឃើញដូច្នេះ
ស្ទុះហើរយ៉ាងលឿនសំដៅទៅក្នុងភូមិវិញ។



បក្សីសង្ហាបានឃើញ ផ្ទះរបស់អ្នកភូមិឆេះយ៉ាងសន្លោសន្លៅ។
អ្នកភូមិទាំងអស់នាំគ្នារត់ចេញពីភូមិឆ្លងតាមស្ពានមក
ត្រើយម្ខាងនៃស្ទឹង ហើយអ្នកខ្លះទៀតខំប្រឹងសែងទឹកទៅជះ
ពន្លត់ភ្លើង។ បក្សីសង្ហាក៏ចាប់ផ្តើមព្រួយបារម្ភពីតាប្រាក់យ៉ាង
ខ្លាំង។



វាខំហើរចុះទាបលើដីដើម្បីស្វែងរកតាប្រាក់។ ផ្ទុយទៅវិញ
ស្រាប់តែវាឃើញក្មេងៗបក់ដៃស្រែកហៅឱ្យវាជួយក្មេងស្រីពិការ
ជើងម្នាក់ដែលកំពុងអង្គុយនៅលើរទេះ។



មិនបង្អង់យូរ បក្សីសង្ហាបានឆាប់ក្មេងស្រីនោះចេញយ៉ាង
លឿន។ នៅពេលកំពុងសំកាំងនៅលើអាកាស បក្សីសង្ហា
នៅតែរំពៃមើលទៅក្រោមរកតាប្រាក់។ វាក៏បានឃើញតាប្រាក់
ក្នុងចំណោមអ្នកភូមិពីចម្ងាយ។



ដោយសារឆ្លងកាត់ផ្ទៃ និងចំហាយភ្លើងក្តៅពេក រោមកន្ទុយ
និងស្លាបរបស់បក្សីសង្ហាក៏មានស្នាមប្រឡាក់ធ្យូងឡើង
ខ្មៅអ៊ូញ។ អ្នកភូមិឃើញវាអស់កម្លាំង ក៏ឃាត់មិនឱ្យវាវិល
ទៅក្នុងភូមិដែលមានភ្លើងកំពុងឆេះនេះវិញទេ ព្រោះវាអាច
ឈ្លក់ផ្ទៃស្លាប់។ ប៉ុន្តែបក្សីសង្ហាមិនព្រមឡើយ ព្រោះវាចង់ទៅ
សង្គ្រោះតាប្រាក់ដែលជាអ្នកមានគុណរបស់វា។




បក្សីសង្ហាក៏ហើរយ៉ាងលឿន វិលចូលទៅក្នុងភូមិដែលកំពុងមាន
ភ្លើងឆេះវិញ។ នៅពេលមកដល់ វាឃើញតាប្រាក់កំពុងពុល
ផ្សែងអស់កម្លាំង វាក៏ក្រាបចុះក្បែរតាប្រាក់ឱ្យគាត់ឡើងជិះ។
ស្រាប់តែមានកម្មេចភ្លើងធ្លាក់ពីដំបូលផ្ទះមកប៉ះត្រូវកន្ទុយរបស់
វា។



នៅពេលតាប្រាក់ឡើងលើខ្នងវារួចហើយ បក្សីសង្ហាខំប្រឹង
អស់ពីកម្លាំងកាយនិងស្មារតី ហើរយកតាប្រាក់ឆ្លងស្ទឹង
ចេញផុតពីភូមិ ទាំងកន្ទុយនិងចុងស្លាបរបស់វាកំពុងឆេះជាប់
កម្ទេចភ្លើង។



នៅពេលមកដល់ព្រឹយម្ខាង អ្នកភូមិបានជួយជះទឹកស្រោច
ពន្លត់ភ្លើងដែលនៅឆេះជាប់កន្ទុយ និងស្លាបនោះភ្លាមៗ ទោះ
ភ្លើងមិនបានឆេះរលាកវា ប៉ុន្តែបានធ្វើឱ្យខូចពណ៌ស្លាបនិង
ឆេះកន្ទុយដ៏ស្រស់ស្អាតរបស់វាអស់។



ពេលនេះរូបរាងវាលែងសង្ហាដូចមុនទៀតហើយ។ បក្សីកំសត់
គិតក្នុងចិត្តថាអ្នកភូមិឈប់ស្រឡាញ់វាទៀតហើយ។




ប៉ុន្តែអ្នកភូមិ និងក្មេងៗមិនបានគិតដូចនោះឡើយ ថែមទាំង
នាំគ្នាមើលថែបក្សីសង្ហា និងយកត្រីមកឱ្យបក្សីកំសត់ធំ
ជាទៀងរាល់ថ្ងៃ រហូតដល់វាជាសះស្បើយអាចចាប់ត្រីធំ
ដោយខ្លួនឯងវិញបាន។




អ្នកភូមិបានឱ្យកន្លែងក្រហមមួយទៅបក្សីសង្ហាទុកជាការ
អរគុណ បក្សីសង្ហាសប្បាយរីករាយចំពោះទឹកចិត្តដ៏ល្អដែល
អ្នកភូមិមានចំពោះខ្លួនទោះបីជាវាលែងមានស្លាបដែលមាន
ពណ៌ស្រស់ស្អាតដូចមុន។



ក្រោយមក រឿងដែលបក្សីសង្ហាប្រថុយជីវិតជួយអ្នកភូមិចេញពី
ភ្លើងត្រូវបាននិយាយតៗគ្នា។ អ្នកភូមិថែមទាំងបានដាក់ឈ្មោះ
ថ្មីឱ្យវាផង វាមិនត្រឹមតែជាបក្សី សង្ហាទេ វាក៏ជាបក្សីដ៏ក្លាហានគួរ
ឱ្យកោតសរសើរ។







Generously supported by SMART

Brought to you by



The Asia Foundation

Let's Read is an initiative of The Asia Foundation's Books for Asia program that fosters young readers in Asia. booksforasia.org
To read more books like this and get further information about this book, visit letsreadasia.org

Original Story

បក្សីក្លាហាន, illustrator: ចាន់ សម្ពុស្ស

Choeurn Kim Heng. Released under CC BY-NC 4.0.

This work is a modified version of the original story. © The Asia Foundation, 2020. Some rights reserved. Released under CC BY-NC 4.0.



For full terms of use and attribution,
<http://creativecommons.org/licenses/by-nc/4.0/>



តើអ្នកចាំបាច់ប៉ុណ្ណាដែរ?



១. កូនបក្សីចម្រុះពណ៌ បានធំធាត់ឡើងដោយសារតាប្រាក់បានមើលថែ និងឱ្យចំណីជារៀងរាល់ថ្ងៃ។

ក. ត្រូវ

ខ. ខុស

២. ថ្ងៃមួយ ផ្ទះរបស់អ្នកភូមិមានភ្លើងឆេះយ៉ាងសន្ទោសន្ទៅ ដោយសារ៖

ក. ភ្លើងៗលេងដុតអុស នាំឱ្យមានភ្លើង និងផ្សែងខ្មៅ។

ខ. អ្នកភូមិទាំងអស់គ្នាបានរត់ចេញពីភូមិ ទៅត្រើយម្ខាងទៀត។

គ. អាកាសធាតុក្ដៅខ្លាំង។

៣. ក្នុងការស្វែងរកតាប្រាក់ បក្សីសង្ហារ _____ នៅលើអាកាស ដើម្បី រំពៃមើលទៅក្រោម។

ក. ពុលផ្សែង

ខ. ហោះយ៉ាងលឿន

គ. ហើរសំកាំង

៤. នៅពេលស្ទុះហើរសំដៅទៅក្នុងភូមិដែលកំពុងឆេះ បក្សីសង្ហារបាន ឃើញតាប្រាក់កំពុងបក់ដៃស្រែកហៅឱ្យជួយ។

ក. ត្រូវ

ខ. ខុស



ព័ត៌មានទាន់ហេតុការណ៍

៥. ហេតុអ្វីបានជាអ្នកភូមិយាត់ មិនចង់ឱ្យបក្សីសង្ហារហោះទៅក្នុងភូមិដែល
កំពុងមានភ្លើងឆេះ?

- ក. ព្រោះស្លាបរបស់បក្សីប្រឡាក់ផ្សែងឡើងខ្មៅអ្វីញ។
- ខ. ព្រោះបក្សីអស់កម្លាំងខ្លាំង អាចស្លាប់ដោយសារផ្សែង។
- គ. ព្រោះអ្នកភូមិ មិនចង់ឱ្យបក្សីទៅជួយតាប្រាក់។
- ឃ. ចម្លើយរួម ក, ខ និង គ

៦. បក្សីបានហោះទៅជួយក្មេងស្រីម្នាក់ដែលមិនអាចដើរបាន នាំទៅកន្លែង
មានសុវត្ថិភាព។

ក. ត្រូវ

ខ. ខុស

៧. តើអ្នកភូមិមានអារម្មណ៍បែបណា នៅពេលឃើញស្លាប និងកន្ទុយដ៏ស្រស់
ស្អាតរបស់បក្សីសង្ហារឆេះខូចអស់?

- ក. កោតសរសើរបក្សីជាងមុន
- ខ. លែងស្រឡាញ់បក្សីដូចកាលមុន
- គ. ព្រងើយកន្តើយ មិនរីករស់នឹងបក្សី

៨. អ្នកភូមិបានឱ្យ _____ ទៅបក្សី ដើម្បីជាការអរគុណដល់បក្សីសង្ហារ។

ក. កន្សែងពណ៌ឥន្ទធនូ

ខ. កន្សែងពណ៌ក្រហម

គ. ឈ្មោះថ្មី

ឃ. សត្វត្រីជាចំណី



ព័ត៌មានទាន់ហេតុការណ៍

ចម្លើយ

១. ក

២. គ

៣. គ

៤. ខ

៥. ខ

៦. ក

៧. ក

៨. ខ

